

ಶ್ರೀ ಜಿನಸೇನಾಚಾರ್ಯ ಕೃತಂ

|| ಶ್ರೀ ಜಿನಸಹಸ್ರನಾಮ ಸ್ತೋತ್ರಮ್ ||

- ಸ್ವಯಂಭುವೇ ನಮಸ್ತುಭ್ಯಮುತ್ಪಾದ್ಯಾತ್ಮಾನಮಾತ್ಮನಿ |  
ಸ್ವಾತ್ಮನೈವ ತಥೋದ್ಭೂತವೃತ್ತಯೇಽಚಿಂತ್ಯ ವೃತ್ತಯೇ || ೧ ||
- ನಮಸ್ತೇ ಜಗತಾಂ ಪತ್ಯೇ ಲಕ್ಷ್ಮೀ ಭರ್ತೇ ನಮೋಽಸ್ತುತೇ |  
ವಿದಾಂವರ ನಮಸ್ತುಭ್ಯಂ ನಮಸ್ತೇ ವದತಾಂವರ || ೨ ||
- ಕಾಮಶತ್ರುಹಣಂ ದೇವಮಾಮನಂತಿ ಮನೀಷಿಣಃ |  
ತ್ವಾಮಾನಮತ್ಸುರೋನ್ಮೌಲಿ, ಭಾಮಾಲಾಭ್ಯರ್ಚಿತ ಕ್ರಮಮ್ || ೩ ||
- ಧ್ಯಾನದ್ರುಘಣ ನಿರ್ಭಿನ್ನ ಘನಘಾತಿ ಮಹಾತರುಃ |  
ಅನಂತಭವಸಂತಾನ ಜಯಾದಾಸೀದನಂತ ಜಿತ್ || ೪ ||
- ತ್ರೈಲೋಕ್ಯ ನಿರ್ಜಯಾವಾಪ್ತದುರ್ಧಮ್ಯಮತಿ ದುರ್ಜಯಂ |  
ಮೃತ್ಯುರಾಜಂ ವಿಜಿತ್ಯಾಸೀಜ್ಜಿನ ಮೃತ್ಯುಂಜಯೋ ಭವಾನ್ || ೫ ||
- ವಿಧೂತಾಶೇಷಸಂಸಾರ ಬಂಧನೋ ಭವ್ಯ ಬಾಂಧವಃ |  
ತ್ರಿಪುರಾರಿಸ್ವಮೇವಾಸಿ ಜನ್ಮ ಮೃತ್ಯುಜರಾಂತಕೃತ್ || ೬ ||
- ತ್ರಿಕಾಲವಿಷಯಾಶೇಷ ತತ್ತ್ವಭೇದಾ ತ್ರಿದೋತ್ಥಿತಂ |  
ಕೇವಲಾಖ್ಯಂದಧಚ್ಚಕ್ಷುಸ್ತ್ರಿಸ್ತ್ರೋಸಿ ತ್ವಮೀಶಿತಃ || ೭ ||
- ತ್ವಾಮಂಧಕಾಂತಕಂ ಪ್ರಾಹುರ್ಮೋಹಾಂಧಾ ಸುರಮರ್ಧನಾತ್ |  
ಅರ್ಧಂ ತೇ ನಾರಯೋ ಯಸ್ಮಾದರ್ಧನಾರೀಶ್ವರೋಸ್ಯತಃ || ೮ ||
- ಶಿವಃ ಶಿವಪದಾಧ್ಯಾಸಾದ್ಧುರಿತಾರಿ ಹರೋಹರಃ |  
ಶಂಕರಃ ಕೃತಶಂ ಲೋಕೇ ಶಂಭವಸ್ತ್ವಂಭವನ್ಸುಖೇ || ೯ ||
- ವೃಷಭೋಸಿ ಜಗಜ್ಜೇಷ್ಠಃ ಪುರುಃ ಪುರುಗುಣೋದಯೈಃ |  
ನಾಭೇಯೋ ನಾಭಿ ಸಂಭೂತೇರಿಕ್ಷ್ವಾಕುಕುಲನಂದನಃ || ೧೦ ||
- ತ್ವಮೇಕಃ ಪುರುಷಸ್ಯಂಧಸ್ತ್ವಂ ದ್ವೇ ಲೋಕಸ್ಯ ಲೋಚನೇ |  
ತ್ವಂ ತ್ರಿಧಾ ಬುದ್ಧಸನ್ಮಾರ್ಗ ಸ್ತ್ರಿಜ್ಞಸ್ತ್ರೀಜ್ಞಾನ ಧಾರಕಃ || ೧೧ ||
- ಚತುಃಶರಣ ಮಾಂಗಲ್ಯಮೂರ್ತಿಸ್ತ್ವಂ ಚತುರಸ್ತ್ರಧೀಃ |  
ಪಂಚ ಬ್ರಹ್ಮಮಯೋ ದೇವ ಪಾವನಸ್ತ್ವಂ ಪುನೀಹಿ ಮಾಮ್ || ೧೨ ||

- ಸ್ವರ್ಗಾವತರಣೇ ತುಭ್ಯಂ ಸದ್ಯೋ ಜಾತಾತ್ಮನೇ ನಮಃ |  
ಜನ್ಮಾಭಿಷೇಕ ವಾಮಾಯ ವಾಮದೇವ ನಮೋಽಸ್ತುತೇ || ೧೩ ||
- ಸುನಿಷ್ಠಾಂತಾವ ಘೋರಾಯ ಪದಂ ಪರಮಮೀಯುಷೇ |  
ಕೇವಲ ಜ್ಞಾನ ಸಂಸಿದ್ಧಾವೀಶಾನಾಯ ನಮೋಽಸ್ತುತೇ || ೧೪ ||
- ಪುರಸ್ತತ್ಪುರುಷತ್ವೇನ ವಿಮುಕ್ತ ಪದಭಾಗಿನೇ |  
ನಮಸ್ತಾತ್ಪುರುಷಾವಸ್ಥಾಂ ಭಾವಿನೀಂತೇಽದ್ಯ ವಿಭ್ರತೇ || ೧೫ ||
- ಜ್ಞಾನಾವರಣ ನಿರ್ಹಾಸಾನ್ನ ಮಸ್ತೇನಂತಚಕ್ಷುಷೇ |  
ದರ್ಶನಾವರಣೋಚ್ಛೇದಾನ್ನಮಸ್ತೇ ವಿಶ್ವದೃಶ್ವನೇ || ೧೬ ||
- ನಮೋದರ್ಶನ ಮೋಹಘ್ನೇ ಕ್ಷಾಯಿಕಾಮಲ ದೃಷ್ಟಯೇ |  
ನಮಶ್ಚಾರಿತ್ರ-ಮೋಹಘ್ನೇ ವಿರಾಗಾಯಮಹೌಜಸೇ || ೧೭ ||
- ನಮಸ್ತೇನಂತ ವೀರ್ಯಾಯ ನಮೋನಂತಸುಖಾತ್ಮನೇ |  
ನಮಸ್ತೇನಂತ ಲೋಕಾಯ ಲೋಕಾಲೋಕಾವ-ಲೋಕಿನೇ || ೧೮ ||
- ನಮಸ್ತೇನಂತದಾನಾಯ ನಮಸ್ತೇನಂತ ಲಬ್ಧಯೇ |  
ನಮಸ್ತೇನಂತ ಭೋಗಾಯ ನಮೋನಂತೋಪಭೋಗಿನೇ || ೧೯ ||
- ನಮಃ ಪರಮಯೋಗಾಯ ನಮಸ್ತುಭ್ಯಮಯೋನಯೇ |  
ನಮಃ ಪರಮಪೂತಾಯ ನಮಸ್ತೇ ಪರಮರ್ಷಯೇ || ೨೦ ||
- ನಮಃ ಪರಮವಿದ್ಯಾಯ ನಮಃ ಪರಮತಚ್ಛಿದೇ |  
ನಮಃ ಪರಮತತ್ತ್ವಾಯ ನಮಸ್ತೇ ಪರಮಾತ್ಮನೇ || ೨೧ ||
- ನಮಃ ಪರಮರೂಪಾಯ ನಮಃ ಪರಮತೇಜಸೇ |  
ನಮಃ ಪರಮ ಮಾರ್ಗಾಯ ನಮಸ್ತೇ ಪರಮೇಷ್ಟಿನೇ || ೨೨ ||
- ಪರಮರ್ಧಿಜುಷೇ ಧಾಮ್ನೇ ಪರಮ ಜ್ಯೋತಿಷೇ ನಮಃ |  
ನಮಃ ಪಾರೇತಮಃ ಪ್ರಾಪ್ತಧಾಮ್ನೇ ಪರತರಾತ್ಮನೇ || ೨೩ ||
- ನಮಃ ಕ್ಷೀಣ ಕಲಂಕಾಯ ಕ್ಷೀಣಬಂಧ ನಮೋಽಸ್ತುತೇ |  
ನಮಸ್ತೇ ಕ್ಷೀಣಮೋಹಾಯ ಕ್ಷೀಣದೋಷಾಯ ತೇ ನಮಃ || ೨೪ ||
- ನಮಃ ಸುಗತಯೇತುಭ್ಯಂ ಶೋಭನಾಂ ಗತಿಮೀಯುಷೇ |  
ನಮಸ್ತೇತೀಂದ್ರಿಯಜ್ಞಾನ ಸುಖಾಯಾನಿಂದ್ರಿಯಾತ್ಮನೇ || ೨೫ ||

- ಕಾಯಬಂಧನ ನಿರ್ಮೋಕ್ಷಾದಕಾಯಾಯ ನಮೋಽಸ್ತುತೇ |  
ನಮಸ್ತುಭ್ಯಮಯೋಗಾಯ ಯೋಗಿನಾಮಧಿಯೋಗಿನೇ || ೨೬ ||
- ಅವೇದಾಯ ನಮಸ್ತುಭ್ಯಮಕಷಾಯಾಯ ತೇ ನಮಃ |  
ನಮಃ ಪರಮಯೋಗೀಂದ್ರ ವಂದಿತಾಂಘ್ರಿದ್ವಯಾಯತೇ || ೨೭ ||
- ನಮಃ ಪರಮ ವಿಜ್ಞಾನ ನಮಃ ಪರಮ ಸಂಯತ |  
ನಮಃ ಪರಮದೃಗ್ಗೃಷ್ಟಪರಮಾರ್ಥಾಯ ತೇ ನಮಃ || ೨೮ ||
- ನಮಸ್ತುಭ್ಯಮಲೇಶ್ಯಾಯ ಶುಕ್ಲಲೇಶ್ಯಾಂಶಕ ಸ್ಪೃಶೇ |  
ನಮೋ ಭವ್ಯೇತರಾವಸ್ಥಾವ್ಯತೀತಾಯ ವಿಮೋಕ್ಷಿಣೇ || ೨೯ ||
- ಸಂಜ್ಞ್ಯ ಸಂಜ್ಞಿದ್ವಯಾವಸ್ಥಾವ್ಯತಿರಿಕ್ತಾ ಮಲಾತ್ಮನೇ |  
ನಮಸ್ತೇ ವೀತ ಸಂಜ್ಞಾಯ ನಮಃ ಕ್ಷಾಯಿಕದೃಷ್ಟಯೇ || ೩೦ ||
- ಅನಾಹಾರಾಯ ತೃಪ್ತಾಯ ನಮಃ ಪರಮಭಾಜುಷೇ |  
ವ್ಯತೀತಾಶೇಷ ದೋಷಾಯ ಭವಾಭ್ಯೇಃ ಪಾರಮೀಯುಷೇ || ೩೧ ||
- ಅಜರಾಯ ನಮಸ್ತುಭ್ಯಂ ನಮಸ್ತೇಸ್ತಾಪಿತಜನ್ಮನೇ |  
ಅಮೃತ್ಯವೇ ನಮಸ್ತುಭ್ಯಮಚಲಾಯಾಕ್ಷರಾತ್ಮನೇ || ೩೨ ||
- ಅಲಮಾಸ್ತಾಂ ಗುಣ ಸ್ತೋತ್ರಮನಂತಾ ಸ್ತಾವಕಾಗುಣಾಃ |  
ತ್ವಾಂ ನಾಮ ಸ್ಮೃತಿಮಾತ್ರೇಣ ಪರ್ಯುಪಾಸಿ ಸಿಷಾಮಹೇ || ೩೩ ||
- ಏವಂ ಸ್ತುತ್ವಾ ಜಿನಂ ದೇವಂ ಭಕ್ತ್ಯಾಪರಮಯಾ ಸುಧೀಃ |  
ಪಠೇದಷ್ಟೋತ್ರಂ ನಾಮ್ನಾಸಹಸ್ರಂ ಪಾಪಶಾಂತಯೇ || ೩೪ ||

|| ಇತಿ ಪೀಠಿಕಾ ||

- ಓಂ ಪ್ರಸಿದ್ಧಾಷ್ಟಸಹಸ್ರೇದ್ಧ ಲಕ್ಷಣಂ ತ್ವಾಂ ಗಿರಾಂಪತಿಂ |  
ನಾಮ್ನಾಮಷ್ಟ ಸಹಸ್ರೇಣ ತೋಷ್ಟು ಮೋಽಭೀಷ್ಟ ಸಿದ್ಧಯೇ || ೧ ||
- ಶ್ರೀಮಾನ್ಸ್ವಯಂಭೂರ್ವೃಷಭಃ ಶಂಭವಃ ಶಂಭುರಾತ್ಮಭೂಃ |  
ಸ್ವಯಂಪ್ರಭಃ ಪ್ರಭುರ್ಭೂಕ್ತಾ ವಿಶ್ವಭೂರಪುನರ್ಭವಃ || ೨ ||
- ವಿಶ್ವಾತ್ಮಾ ವಿಶ್ವಲೋಕೇಶೋವಿಶ್ವತಶ್ಚಕ್ಷುರಕ್ಷರಃ |  
ವಿಶ್ವವಿದ್ವಿಶ್ವ ವಿದ್ಯೇಶೋ ವಿಶ್ವಯೋನಿರನೀಶ್ವರಃ || ೩ ||
- ವಿಶ್ವ ದೃಶ್ವಾ ವಿಭುರ್ಧಾತಾ ವಿಶ್ವೇಶೋವಿಶ್ವಲೋಚನಃ |  
ವಿಶ್ವವ್ಯಾಪಿ ವಿಧಿವೇದಾಃ ಶಾಶ್ವತೋ ವಿಶ್ವತೋ ಮುಖಃ || ೪ ||

ವಿಶ್ವ ಕರ್ಮಾ ಜಗಜ್ಜೀವೋ ವಿಶ್ವಮೂರ್ತಿರ್ಜನೇಶ್ವರಃ |  
ವಿಶ್ವ ಧೃಗ್ವಿಶ್ವ ಭೂತೇಶೋ ವಿಶ್ವಜ್ಯೋತಿರನೇಶ್ವರಃ || ೫ ||

ಜಿನೋ ಜಿಷ್ಣುರಮೇಯಾತ್ಮಾ ವಿಶ್ವರೀಶೋ ಜಗತ್ಪತಿಃ |  
ಅನಂತ ಜಿದಚಿಂತ್ಯಾತ್ಮಾಭವ್ಯಬಂಧುರ ಬಂಧನಃ || ೬ ||

ಯುಗಾದಿ ಪುರುಷೋಬ್ರಹ್ಮಾ ಪಂಚಬ್ರಹ್ಮಮಯಃ ಶಿವಃ |  
ಪರಃ ಪರತರಃ ಸೂಕ್ಷ್ಮಃ ಪರಮೇಷ್ಟೀ ಸನಾತನಃ || ೭ ||

ಸ್ವಯಂಜ್ಯೋತಿ ರಜೋ ಜನ್ಮಾ ಬ್ರಹ್ಮಯೋನಿರಯೋನಿಜಃ |  
ಮೋಹಾರಿವಿಜಯೀ ಜೇತಾ ಧರ್ಮಚಕ್ರೀದಯಾ ಧ್ವಜಃ || ೮ ||

ಪ್ರಶಾಂತಾರಿರನಂತಾತ್ಮಾ ಯೋಗೀಯೋಗೀಶ್ವರಾರ್ಚಿತಃ |  
ಬ್ರಹ್ಮವಿದ್ಬ್ರಹ್ಮತತ್ತ್ವಜ್ಞೋ ಬ್ರಹ್ಮೋದ್ಯಾ ವಿದ್ಯತೀಶ್ವರಃ || ೯ ||

ಶುದ್ಧೋಬುದ್ಧಃ ಪ್ರಬುದ್ಧಾತ್ಮಾ ಸಿದ್ಧಾರ್ಥಃ ಸಿದ್ಧಶಾಸನಃ |  
ಸಿದ್ಧಃ ಸಿದ್ಧಾಂತವಿದ್ಧೇಯಃ ಸಿದ್ಧಸಾಧ್ಯೋ ಜಗದ್ಧಿತಃ || ೧೦ ||

ಸಹಿಷ್ಣುರಚ್ಯುತೋನಂತಃ ಪ್ರಭವಿಷ್ಣುರ್ಭವೋದ್ಭವಃ |  
ಪ್ರಭೂಷ್ಣುರಜರೋ ಜರ್ಯೋ ಭ್ರಾಜಿಷ್ಣುರ್ಧೀಶ್ವರೋ ವ್ಯಯಃ || ೧೧ ||

ವಿಭಾವಸುರ-ಸಂಭೂಷ್ಣುಃ ಸ್ವಯಂಭೂಷ್ಣುಃ ಪುರಾತನಃ |  
ಪರಮಾತ್ಮಾ ಪರಂಜ್ಯೋತಿಸ್ತ್ರಿಜಗತ್ಪರಮೇಶ್ವರಃ || ೧೨ ||

|| ಇತಿ ಶ್ರೀಮದಾದಿಶತಮ್ || ೧ ||

ದಿವ್ಯಭಾಷಾಪತಿರ್ದಿವ್ಯಃ ಪೂತವಾಕ್ಪೂತಶಾಸನಃ |  
ಪೂತಾತ್ಮಾಪರಮಜ್ಯೋತಿಧರ್ಮಾಧ್ಯಕ್ಷೋದಮೀಶ್ವರಃ || ೧೩ ||

ಶ್ರೀಪತಿರ್ಭಗವಾನರ್ಹನ್ನರಜಾವಿರಜಾಃ ಶುಚಿಃ |  
ತೀರ್ಥ ಕೃತ್ಯೇವಲೀಶಾನಃ ಪೂಜಾರ್ಹಃ ಸ್ನಾತಕೋಮಲಃ || ೧೪ ||

ಅನಂತದೀಪ್ತಿರ್ಜ್ಞಾನಾತ್ಮಾ ಸ್ವಯಂಬುದ್ಧಃ ಪ್ರಜಾಪತಿಃ |  
ಮುಕ್ತಃ ಶಕ್ತೋ ನಿರಾಬಾಧೋ ನಿಷ್ಕಲೋ ಭುವನೇಶ್ವರಃ || ೧೫ ||

ನಿರಂಜನೋ ಜಗಜ್ಜ್ಯೋತಿನಿರುಕ್ತೋಕ್ತಿನಿರಾಮಯಃ |  
ಅಚಲಸ್ಥಿತಿರಕ್ಷೋಭ್ಯಃ ಕೂಟಸ್ಥ ಸ್ಥಾನು-ರಕ್ಷಯಃ || ೧೬ ||

ಅಗ್ರಣೀಗ್ರಾಮಣೀರ್ನೇತಾ ಪ್ರಣೇತಾ ನ್ಯಾಯಶಾಸ್ತ್ರಕೃತ್ |  
ಶಾಸ್ತ್ರಾಧರ್ಮಪತಿರ್ಧರ್ಮೋಧರ್ಮಾತ್ಮಾಧರ್ಮತೀರ್ಥಕೃತ್ || ೧೭ ||

ವೃಷದ್ವಜೋ ವೃಷಾಧೀಶೋ ವೃಷಕೇತುವೃಷಾಯುಧಃ |  
ವೃಷೋ ವೃಷಪತಿರ್ಭರ್ತಾ, ವೃಷಭಾಂಕೋ ವೃಷೋದ್ಭವಃ || ೬ ||

ಹಿರಣ್ಯನಾಭಿಭೂತಾತ್ಮಾ ಭೂತಭೃದ್ ಭೂತಭಾವನಃ |  
ವ್ರಭವೋ ವಿಭವೋ ಭಾಸ್ವಾನ್ ಭವೋ ಭಾವೋ ಭವಾಂತಕಃ || ೭ ||

ಹಿರಣ್ಯಗರ್ಭಃ ಶ್ರೀಗರ್ಭಃ ಪ್ರಭೂತವಿಭವೋದ್ಭವಃ |  
ಸ್ವಯಂಪ್ರಭಃ ಪ್ರಭೂತಾತ್ಮಾಭೂತನಾಥೋ ಜಗತ್ಪ್ರಭುಃ || ೮ ||

ಸರ್ವಾದಿಃ ಸರ್ವದೃಕ್ಸಾರ್ವಃ ಸರ್ವಜ್ಞಃ ಸರ್ವದರ್ಶನಃ |  
ಸರ್ವಾತ್ಮಾಸರ್ವಲೋಕೇಶಃ ಸರ್ವವಿತ್ಸರ್ವಲೋಕಜಿತ್ || ೯ ||

ಸುಗತಿಃ ಸುಶ್ರುತಃ ಸುಶ್ರುಕ್ಸುವಾಕ್ಸೂರಿರ್ಬಹುಶ್ರುತಃ |  
ವಿಶ್ರುತೋ ವಿಶ್ವತಃ ಪಾದೋ ವಿಶ್ವಶೀರ್ಷಃ ಶುಚಿಶ್ರವಾಃ || ೧೦ ||

ಸಹಸ್ರ ಶೀರ್ಷಃ ಕ್ಷೇತ್ರಜ್ಞ ಸಹಸ್ರಾಕ್ಷಃ ಸಹಸ್ರಪಾತ್ |  
ಭೂತಭವ್ಯಭವದ್ಭರ್ತಾ ವಿಶ್ವವಿದ್ಯಾಮಹೇಶ್ವರಃ || ೧೧ ||

|| ಇತಿ ದಿವ್ಯಭಾಷಾಪತ್ಯಾದಿಶತಮ್ || ೨ ||

ಸ್ಥವಿಷ್ಠಃ ಸ್ಥವಿರೋ ಜ್ಯೇಷ್ಠಃ ಪೃಷ್ಠಃ ಪ್ರೇಷ್ಠೋ ವರಿಷ್ಠಧೀಃ |  
ಸ್ಥೇಷ್ಠೋ ಗರಿಷ್ಠೋ ಬಂಹಿಷ್ಠಃ ಶ್ರೇಷ್ಠೋ ಭೃಣಿಷ್ಠೋ ಗರಿಷ್ಠಗೀಃ || ೧೨ ||

ವಿಶ್ವಭೃದ್ವಿಶ್ವಸೃಷ್ಟಿಶ್ವೇಟ್ ವಿಶ್ವಭುಗ್ವಿಶ್ವ ನಾಯಕಃ |  
ವಿಶ್ವಾಶೀರ್ವಿಶ್ವರೂಪಾತ್ಮಾವಿಶ್ವಜಿವ್ವಿಜಿತಾಂತಕಃ || ೧೩ ||

ವಿಭವೋವಿಭಯೋ ವೀರೋ ವಿಶೋಕೋ ವಿಜರೋಜರನ್ |  
ವಿರಾಗೋ ವಿರತೋ ಸಂಗೋ ವಿವಿಕ್ತೋವೀತಮತ್ಸರಃ || ೧೪ ||

ವಿನೇಯಜನತಾಬಂಧುರ್ವಿಲೀನಾಶೇಷಕಲ್ಮಷಃ |  
ವಿಯೋಗೋ ಯೋಗವಿದ್ವಿದ್ವಾನ್ವಿದ್ವಾತಾ ಸುವಿಧಿಃ ಸುಧೀಃ || ೧೫ ||

ಕ್ಷಾಂತಿಭಾಕ್ತ್ಯಧಿವೀಮೂರ್ತಿಃ ಶಾಂತಿಭಾಕ್ತಲಿಲಾತ್ಮಕಃ |  
ವಾಯುಮೂರ್ತಿರಸಂಗಾತ್ಮಾ ವಹ್ನಿಮೂರ್ತಿರಧರ್ಮದೃಕ್ || ೧೬ ||

ಸುಯಜ್ಞಾ ಯಜಮಾನಾತ್ಮಾ ಸುತ್ವಾ ಸುತ್ರಾಮಪೂಜಿತಃ |  
ಋತ್ವಿಗ್ವಿಜ್ಞಪತಿಯರ್ಜ್ಞೋ ಯಜ್ಞಾಂಗಮಮೃತಂ ಹವಿಃ || ೧೭ ||

ವ್ಯೋಮಮೂರ್ತಿರಮೂರ್ತಾತ್ಮಾ ನಿರ್ಲೇಪೋ ನಿರ್ಮಲೋಚಲಃ |  
ಸೋಮಮೂರ್ತಿಃ ಸುಸೌಮ್ಯಾತ್ಮಾ ಸೂರ್ಯ ಮೂರ್ತಿರ್ಮಹಾಪ್ರಭಃ || ೧೮ ||

ಮಂತ್ರವಿನ್ಮಂತ್ರ ಕೃನ್ಮಂತ್ರೀ ಮಂತ್ರಮೂರ್ತಿರನಂತಗಃ |  
 ಸ್ವತಂತ್ರ ಸ್ತಂತ್ರ ಕೃತ್ಸಾಂತಃ ಕೃತಾಂತಾಂತಃ ಕೃತಾಂತ ಕೃತ್ || ೮ ||

ಕೃತೀ ಕೃತಾರ್ಥಃ ಸತ್ಕೃತ್ಯಃ ಕೃತ ಕೃತ್ಯಃ ಕೃತಕ್ರತುಃ |  
 ನಿತ್ಯೋ ಮೃತ್ಯುಂಜಯೋ ಮೃತ್ಯುರಮೃತಾತ್ಮಾಮೃತೋಽದ್ಭವಃ || ೯ ||

ಬ್ರಹ್ಮನಿಷ್ಠಃ ಪರಂಬ್ರಹ್ಮಾ ಬ್ರಹ್ಮಾತ್ಮಾ ಬ್ರಹ್ಮಸಂಭವಃ |  
 ಮಹಾಬ್ರಹ್ಮಪತಿರ್ಬ್ರಹ್ಮೇಷ್ಟಾಹಾಬ್ರಹ್ಮಪದೇಶ್ವರಃ || ೧೦ ||

ಸುಪ್ರಸನ್ನಃ ಪ್ರಸನ್ನಾತ್ಮಾಜ್ಞಾನ ಧರ್ಮದಮಪ್ರಭುಃ |  
 ಪ್ರಶಮಾತ್ಮಾ ಪ್ರಶಾಂತಾತ್ಮಾ ಪುರಾಣ ಪುರುಷೋತ್ತಮಃ || ೧೧ ||

|| ಇತಿ ಸ್ಥವಿಷ್ಠಾದಿಶತಮ್ || ೩ ||

ಮಹಾಶೋಕಧ್ವಜೋಶೋಕಃ, ಕಃ ಸ್ರಷ್ಟಾ ಪದ್ಮವಿಷ್ಣುರಃ |  
 ಪದ್ಮೇಶಃ ಪದ್ಮಸಂಭೂತಿಃ ಪದ್ಮನಾಭಿರನುತ್ತರಃ || ೧ ||

ಪದ್ಮಯೋನಿರ್ಜಗದ್ಯೋನಿರಿತ್ಯಃ ಸ್ತುತ್ಯಃ ಸ್ತುತೀಶ್ವರಃ |  
 ಸ್ತವನಾರ್ಹೋ ಹೃಷೀಕೇಶೋಜಿತಜೇಯಃ ಕೃತಕ್ರಿಯಃ || ೨ ||

ಗಣಾಧಿಪೋ ಗಣಜ್ಯೇಷ್ಠೋ ಗಣ್ಯಃ ಪುಣ್ಯೋ ಗಣಾಗ್ರಣೀಃ |  
 ಗುಣಾಕರೋ ಗುಣಾಂಭೋಧಿಗುಣಜ್ಞೋ ಗುಣನಾಯಕಃ || ೩ ||

ಗುಣಾದರೀ ಗುಣೋಚ್ಛೇದೀ, ನಿರ್ಗುಣಃ ಪುಣ್ಯಗೀರ್ಗುಣಃ |  
 ಶರಣ್ಯಃ ಪುಣ್ಯ ವಾಕ್ಪುತೋ ವರೇಣ್ಯಃ ಪುಣ್ಯ ನಾಯಕಃ || ೪ ||

ಅಗಣ್ಯಃ ಪುಣ್ಯಧೀರ್ಗುಣ್ಯಃ ಪುಣ್ಯಕೃತ್ಪುಣ್ಯಶಾಸನಃ |  
 ಧರ್ಮಾರಾಮೋ ಗುಣಗ್ರಾಮಃ ಪುಣ್ಯಾಪುಣ್ಯ ನಿರೋಧಕಃ || ೫ ||

ಪಾಪಾಪೇತೋ ವಿಪಾಪಾತ್ಮಾ ವಿಪಾತ್ಮಾ ವೀತಕಲ್ಮಷಃ |  
 ನಿರ್ದ್ವಂದ್ವೋ ನಿರ್ಮದಃ ಶಾಂತೋ ನಿರ್ಮೋಹೋ ನಿರುಪದ್ರವಃ || ೬ ||

ನಿರ್ನಿಮೇಷೋ ನಿರಾಹಾರೋನೀಕ್ರಿಯೋ ನಿರುಪಪ್ಲವಃ |  
 ನಿಷ್ಕಲಂಕೋ ನಿರಸ್ತೃನಾ ನಿರ್ಧೂತಾಂಗೋ ನಿರಾಸ್ತವಃ || ೭ ||

ವಿಶಾಲೋ ವಿಪುಲ ಜ್ಯೋತಿರೈತುಲೋಚಿಂತ್ಯ ವೈಭವಃ |  
 ಸುಸಂವೃತಃ ಸುಗುಪ್ತಾತ್ಮಾ ಸುಭೃತ್ಸನಯತತ್ತ್ವವಿತ್ || ೮ ||

ಏಕವಿದ್ಯೋ ಮಹಾವಿದ್ಯೋ ಮುನಿಃ ಪರಿವೃಥಃ ಪತಿಃ |  
 ಧೀಶೋ ವಿದ್ಯಾನಿಧಿಃ ಸಾಕ್ಷೀ ವಿನೇತಾ ವಿಹತಾಂತಕಃ || ೯ ||

ಪಿತಾ ಪಿತಾಮಹಃ ಪಾತಾ ಪವಿತ್ರಃ ಪಾವನೋ ಗತಿಃ |  
ತ್ರಾತಾ ಭಿಷಗ್ವರೋವಯೋವರದಃ ಪರಮಃ ಪುಮಾನ್ || ೧೦ ||

ಕವಿ ಪುರಾಣಪುರುಷೋ ವೃಷಿಯಾನ್ ವೃಷಭಃ ಪುರುಃ |  
ಪ್ರತಿಷ್ಠಾ ಪ್ರಸವೋ ಹೇತುಭ್ಯವನೈಕ ಪಿತಾಮಹಃ || ೧೧ ||

|| ಇತಿ ಶ್ರೀ ಮಹಾಶೋಕಧ್ವಜಾದಿಶತಮ್ || ೪ ||

ಶ್ರೀವೃಕ್ಷಲಕ್ಷಣಃ ಶ್ಲಕ್ಷೋ ಲಕ್ಷಣಃ ಶುಭಲಕ್ಷಣಃ |  
ನಿರಕ್ಷಃ ಪುಂಡರೀಕಾಕ್ಷಃ ಪುಷ್ಕಲಃ ಪುಷ್ಕರೇಕ್ಷಣಃ || ೧ ||

ಸಿದ್ಧಿದಃ ಸಿದ್ಧಿಸಂಕಲ್ಪಃ ಸಿದ್ಧಾತ್ಮಾ ಸಿದ್ಧಸಾಧನಃ |  
ಬುದ್ಧಬೋದ್ಧೋ ಮಹಾಬೋಧಿವೃದ್ಧಧಮಾನೋ ಮಹರ್ದ್ಧಿಕಃ || ೨ ||

ವೇದಾಂಗೋ ವೇದವಿದ್ವೇದ್ಯೋ ಜಾತರೂಪೋ ವಿದಾಂವರಃ |  
ವೇದವೇದ್ಯಃ ಸ್ವಸಂವೇದ್ಯೋ ವಿವೇದ್ಯೋ ವದತಾಂವರಃ || ೩ ||

ಅನಾದಿ ನಿಧನೋವ್ಯಕ್ತೋ ವ್ಯಕ್ತವಾಗ್ವ್ಯಕ್ತಶಾಸನಃ |  
ಯುಗಾದಿಕ್ಯದ್ಯುಗಾಧಾರೋಯುಗಾದಿರ್ಜಗದಾದಿಜಃ || ೪ ||

ಅತೀಂದ್ರೋ ತೀಂದ್ರಿಯೋಧೀಂದ್ರೋ ಮಹೇಂದ್ರೋ ತೀಂದ್ರಿಯಾರ್ಥದೃಕ್ |  
ಅನಿಂದ್ರಿಯೋಽಹಮಿಂದ್ರಾಚ್ಯೋ ಮಹೇಂದ್ರಮಹಿತೋ ಮಹಾನ್ || ೫ ||

ಉದ್ಭವಃ ಕಾರಣಂ ಕರ್ತಾ ಪಾರಗೋ ಭವತಾರಕಃ |  
ಅಗಾಹ್ಯೋ ಗಹನಂ ಗುಹ್ಯಂ ಪರಾರ್ಥಃ ಪರಮೇಶ್ವರಃ || ೬ ||

ಅನಂತರ್ಧಿರಮೇಯರ್ಧೀರ್ಮೈಂತ್ಯರ್ಧೀಃ ಸಮಗ್ರಧೀಃ |  
ಪ್ರಾಗ್ರ್ಯಃ ಪ್ರಾಗ್ರಹರೋಽಭ್ಯಗ್ರಃ ಪ್ರತ್ಯಗ್ರೋಗ್ರೋಗ್ರಿಮೋಗ್ರಜಃ || ೭ ||

ಮಹಾತಪಾ ಮಹಾತೇಜಾ ಮಹೋದಕೋ ಮಹೋದಯಃ |  
ಮಹಾಯಶೋ ಮಹಾಧಾಮಾ ಮಹಾಸತ್ವೋ ಮಹಾಧೃತಿಃ || ೮ ||

ಮಹಾಧೈರ್ಯೋ ಮಹಾವೀರ್ಯೋ ಮಹಾಸಂಪನ್ನಹೌಬಲಃ |  
ಮಹಾಶಕ್ತಿರ್ಮಹಾ ಜ್ಯೋತಿರ್ಮಹಾಭೂತಿರ್ಮಹಾದ್ಯುತಿಃ || ೯ ||

ಮಹಾಮತಿರ್ಮಹಾನೀತಿರ್ಮಹಾಕ್ಷಾಂತಿರ್ಮಹೋದಯಃ |  
ಮಹಾಪ್ರಾಜ್ಞೋ ಮಹಾಭಾಗೋ ಮಹಾನಂದೋ ಮಹಾಕವಿಃ || ೧೦ ||

ಮಹಾಮಹಾ ಮಹಾಕೀರ್ತಿರ್ಮಹಾಕಾಂತಿರ್ಮಹಾವಪುಃ |  
ಮಹಾದಾನೋ ಮಹಾಜ್ಞಾನೋ ಮಹಾಯೋಗೋ ಮಹಾಗುಣಃ || ೧೧ ||

ಮಹಾಮಹಪತಿಃ ಪ್ರಾಪ್ತಮಹಾ ಕಲ್ಯಾಣಪಂಚಕಃ |  
 ಮಹಾ ಪ್ರಭುಮ್ಹಾಪ್ರಾತಿಹಾರ್ಯಾಧೀಶೋ ಮಹೇಶ್ವರಃ || ೧೨ ||

|| ಇತಿ ಶ್ರೀ ವೃಕ್ಷಾದಿಶತಮ್ || ೫ ||

ಮಹಾಮುನಿರ್ಮಹಾಮೌನೀ ಮಹಾಧ್ಯಾನೀ ಮಹಾ ದಮಃ |  
 ಮಹಾಕ್ಷಮೋ ಮಹಾಶೀಲೋ ಮಹಾಯಜ್ಞೋ ಮಹಾಮಖಃ || ೧ ||

ಮಹಾವ್ರತ ಪತಿರ್ಮಹ್ಯೋ ಮಹಾಕಾಂತಿಧರೋಽಧಿಪಃ |  
 ಮಹಾಮೈತ್ರೀಮಹಾಮೇಯೋ ಮಹೋಪಾಯೋ ಮಹೋದಯಃ || ೨ ||

ಮಹಾಕಾರುಣ್ಯಕೋಮಂತಾ ಮಹಾಮಂತ್ರೋ ಮಹಾಯತಿಃ |  
 ಮಹಾನಾದೋ ಮಹಾ ಘೋಷೋಮಹೇಜ್ಯೋ ಮಹಸಾಂಪತಿಃ || ೩ ||

ಮಹಾದ್ವರಧರೋಧುರ್ಯೋ ಮಹೌದ್ರಾಯೋ ಮಹಿಷ್ಯವಾಕ್ |  
 ಮಹಾತ್ಮಾ ಮಹಸಾಂಧಾಮ ಮಹರ್ಷಿರ್ಮಹಿತೋದಯಃ || ೪ ||

ಮಹಾಕ್ಷೇಶಾಂಕುಶಃ ಶೂರೋ ಮಹಾಭೂತಪತಿಗುರುಃ |  
 ಮಹಾ ಪರಾಕ್ರಮೋನಂತೋ ಮಹಾಕ್ರೋಧರಿಪುರ್ವಶೀ || ೫ ||

ಮಹಾಭವಾಬ್ಧಿಸಂತಾರಿರ್ಮಹಾಮೋಹಾದ್ರಿಸೂದನಃ |  
 ಮಹಾಗುಣಾಕರಃ ಕ್ಷಾಂತೋ ಮಹಾ ಯೋಗೀಶ್ವರಃ ಶಮೀ || ೬ ||

ಮಹಾಧ್ಯಾನ ಪತಿರ್ಧ್ಯಾತಾಮಹಾ ಧರ್ಮೋ ಮಹಾವ್ರತಃ |  
 ಮಹಾ ಕರ್ಮಾರಿಹಾತ್ಮಜ್ಞೋ ಮಹಾದೇವೋ ಮಹೇಶಿತಾ || ೭ ||

ಸರ್ವಕ್ಷೇಶಾಪಹಃ ಸಾಧುಃ ಸರ್ವದೋಷ ಹರೋಹರಃ |  
 ಅಸಂಖ್ಯೇಯೋ ಪ್ರಮೇಯಾತ್ಮಾ ಶಮಾತ್ಮಾ ಪ್ರಶಮಾಕರಃ || ೮ ||

ಸರ್ವ ಯೋಗೀಶ್ವರೋ ಚಿಂತ್ಯಃ ಶ್ರುತಾತ್ಮಾ ವಿಷ್ಣುಶ್ಚವಾಃ |  
 ದಾಂತಾತ್ಮಾದಮತೀರ್ಥೇಶೋ ಯೋಗಾತ್ಮಾ ಜ್ಞಾನಸರ್ವಗಃ || ೯ ||

ಪ್ರಧಾನಮಾತ್ಮಾ ಪ್ರಕೃತಿಃ ಪರಮಃ ಪರಮೋದಯಃ |  
 ಪ್ರಕ್ಷೀಣಬಂಧಃ ಕಾಮಾರಿಃ ಕ್ಷೇಮಕೃತ್ ಕ್ಷೇಮಶಾಸನಃ || ೧೦ ||

ಪ್ರಣವಃ ಪ್ರಣಯಃ ಪ್ರಾಣೋಪ್ರಾಣದಃ ಪ್ರಣತೇಶ್ವರಃ |  
 ಪ್ರಮಾಣಂ ಪ್ರಣಿಧಿದರ್ಶೋ ದಕ್ಷಿಣೋಽಧ್ಯಯುರಧ್ವರಃ || ೧೧ ||

ಆನಂದೋ ನಂದನೋ ನಂದ್ಯೋ ವಂದ್ಯೋ ನಿಂದ್ಯೋಭಿನಂದನಃ |  
 ಕಾಮಹಾ ಕಾಮದಃ ಕಾಮ್ಯಃ ಕಾಮಧೇನುರರಿಂಜಯಃ || ೧೨ ||

|| ಇತಿ ಮಹಾಮುನ್ಯಾದಿಶತಮ್ || ೬ ||

ಅಸಂಸ್ಕೃತಃ ಸುಸಂಸ್ಕಾರಃ ಪ್ರಾಕೃತೋ ವೈಕೃತಾಂತಕೃತ್   ಅಂತಕೃತ್ಯಾಂತಗುಃ ಕಾಂತಶ್ಚಿಂತಾಮಣಿರಭೀಷ್ವದಃ	೧
ಅಜಿತೋ ಜಿತಕಾಮಾರ್ಜುಮಿತೋಽಮಿತಶಾಸನಃ   ಜಿತಕ್ರೋಧೋ ಜಿತಾಮಿತ್ರೋ ಜಿತಕ್ಷೇಶೋ ಜಿತಾಂತಕಃ	೨
ಜಿನೇಂದ್ರಃ ಪರಮಾನಂದೋ ಮುನೀಂದ್ರೋ ದುಂದುಭಿಸ್ವನಃ   ಮಹೇಂದ್ರವಂದ್ಯೋ ಯೋಗೀಂದ್ರೋ ಯತೀಂದ್ರೋ ನಾಭಿನಂದನಃ	೩
ನಾಭೇಯೋ ನಾಭೀಜೋಜಾತಃ ಸುವ್ರತೋ ಮನುರುತ್ತಮಃ   ಅಭೇದ್ಯೋನತ್ಯಯೋನಶ್ವಾನಧಿಕೋಧಿ ಗುರುಃ ಸುಧೀಃ	೪
ಸುಮೇಧಾ ವಿಕ್ರಮೀ ಸ್ವಾಮೀ ದುರಾದರ್ಶೋ ನಿರುತ್ಸುಕಃ   ವಿಶಿಷ್ಟಃ ಶಿಷ್ಟಭುಕ್ ಶಿಷ್ಟಃ ಪ್ರತ್ಯಯಃ ಕಮನೋನಘಃ	೫
ಕ್ಷೇಮೀ ಕ್ಷೇಮಂಕರೋ ಕ್ಷಯಃ ಕ್ಷೇಮಧರ್ಮಪತಿಃ ಕ್ಷಮೀ   ಅಗ್ರಾಹ್ಯೋ ಜ್ಞಾನನಿಗ್ರಾಹ್ಯೋಧ್ಯಾನ ಗಮ್ಯೋ ನಿರುತ್ತರಃ	೬
ಸುಕೃತೀ ಧಾತುರಿಜ್ಯಾಹ್ನಃ ಸುನಯಶ್ಚತುರಾನನಃ   ಶ್ರೀನಿವಾಸಶ್ಚತುರ್ವಕ್ರಶ್ಚತುರಾಸ್ಯಶ್ಚತುರ್ಮುಖಃ	೭
ಸತ್ಯಾತ್ಮಾ ಸತ್ಯ ವಿಜ್ಞಾನಃ ಸತ್ಯವಾಕ್ಸತ್ಯಶಾಸನಃ   ಸತ್ಯಾಶೀಃ ಸತ್ಯಸಂಧಾನಃ ಸತ್ಯಃ ಸತ್ಯಪರಾಯಣಃ	೮
ಸ್ಥೇಯಾನ್ ಸ್ಥವೀಯಾನ್ನೇದ್ವೀಯಾನ್ ದವೀಯಾನ್ ದೂರದರ್ಶನಃ   ಅಣೋರಣೀಯಾನನಣುಗುರುರಾದ್ಯೋ ಗರೀಯಸಾಮ್	೯
ಸದಾಯೋಗಃ ಸದಾಭೋಗಃ ಸದಾತ್ಯಪ್ತಃ ಸದಾಶಿವಃ   ಸದಾಗತಿಃ ಸದಾಸೌಖ್ಯಃ ಸದಾವಿದ್ಯಃ ಸದೋದಯಃ	೧೦
ಸುಘೋಷಃ ಸುಮುಖಃ ಸೌಮ್ಯಃ ಸುಖದಃ ಸುಹಿತಃ ಸುಹೃತ್   ಸುಗುಪ್ತೋ ಗುಪ್ತಿಭ್ಯದ್ಗೋಪ್ತಾಲೋಕಾಧ್ಯಕ್ಷೋ ದಮೀಶ್ವರಃ	೧೧
ಇತಿ ಅಸಂಸ್ಕೃತಾದಿಶತಮ್    ೧೨	
ಬೃಹನ್ ಬೃಹಸ್ಪತಿರ್ವಾಗ್ನೀ ವಾಚಸ್ಪತಿರುದಾರಧೀಃ   ಮನೀಷಿಧಿಷಣೋಧೀಮಾನ್ ಶೇಮುಷಿಶೋ ಗಿರಾಂಪತಿಃ	೧೩
ನೈಕರೂಪೋ ನಯೋತ್ತುಂಗೋ ನೈಕಾತ್ಮಾ ನೈಕಧರ್ಮ ಕೃತ್   ಅವಿಜ್ಞೇಯೋ ಪ್ರತರ್ಕ್ಯಾತ್ಮಾ ಕೃತಜ್ಞಃ ಕೃತಲಕ್ಷಣಃ	೧೪

ಜ್ಞಾನಗರ್ಭೋ ದಯಾ ಗರ್ಭೋ ರತ್ನಗರ್ಭಃ ಪ್ರಭಾಸ್ವರಃ |  
ಪದ್ಮಗರ್ಭೋ ಜಗದ್ಗರ್ಭೋ ಹೇಮಗರ್ಭಃ ಸುದರ್ಶನಃ || ೩ ||

ಲಕ್ಷ್ಮೀವಾಂಸ್ತ್ರಿದಶಾಧ್ಯಕ್ಷೋದೃಢೀಯಾನಿನ ಈಶಿತಾ |  
ಮನೋಹರೋ ಮನೋಜ್ಞಾಂಗೋಧೀರೋ ಗಂಭೀರ ಶಾಸನಃ || ೪ ||

ಧರ್ಮಯೂಪೋ ದಯಾಯಾಗೋ ಧರ್ಮ ನೇಮಿರ್ಮುನೀಶ್ವರಃ |  
ಧರ್ಮಚಕ್ರಾಯುಧೋ ದೇವಃ ಕರ್ಮಹಾಧರ್ಮಗೋಷಣಃ || ೫ ||

ಅಮೋಘವಾಗಮೋಘಾಜ್ಞೋ ನಿರ್ಮಲೋಮೋಘ ಶಾಸನಃ |  
ಸುರೂಪಃ ಸುಭಗಸ್ತ್ಯಾಗೀ ಸಮಯಜ್ಞಃ ಸಮಾಹಿತಃ || ೬ ||

ಸುಸ್ಥಿತಃ ಸ್ವಾಸ್ಥ್ಯಭಾಕ್ ಸ್ವಸ್ಥೋ ನೀರಜಸ್ಥೋ ನಿರುದ್ಧವಃ |  
ಅಲೇಪೋ ನಿಷ್ಕಲಂಕಾತ್ಮಾ ವೀತರಾಗೋಗತಸ್ಪೃಹಃ || ೭ ||

ವಶ್ಯೇಂದ್ರಿಯೋ ವಿಮುಕ್ತಾತ್ಮಾ ನಿಸಪತ್ನೋ ಜಿತೇಂದ್ರಿಯಃ |  
ಪ್ರಶಾಂತೋಽನಂತಧಾಮರ್ಷಿಮ್ಗಳಲಂ ಮಲಹಾನಘಃ || ೮ ||

ಅನೀದ್ಯಗುಪಮಾಭೂತೋ ದೃಷ್ಟಿದೈವಮಗೋಚರಃ |  
ಅಮೂರ್ತೋ ಮೂರ್ತಿಮಾನೇಕೋ ನೈಕೋ ನಾನೈಕ ತತ್ತ್ವದೃಕ್ || ೯ ||

ಅಧ್ಯಾತ್ಮಗಮ್ಯೋಗಮ್ಯಾತ್ಮಾ ಯೋಗ ವಿದ್ಯೋಗಿವಂದಿತಃ |  
ಸರ್ವತ್ರಗಃ ಸದಾಭಾವೀ ತ್ರಿಕಾಲವಿಷಯಾರ್ಥದೃಕ್ || ೧೦ ||

ಶಂಕರಃ ಶಂವದೋ ದಾಂತೋ ದಮೀ ಕ್ಷಾಂತಿಪರಾಯಣಃ |  
ಅಧಿಪಃ ಪರಮಾನಂದಃ ಪರಾತ್ಮಜ್ಞಃ ಪರಾತ್ಪರಃ || ೧೧ ||

ತ್ರಿಜಗದ್ವಲ್ಲಭೋಽಭ್ಯರ್ಚ್ಯಸ್ತ್ರಿಜಗನ್ಮಂಗಲೋದಯಃ |  
ತ್ರಿಜಗತ್ಪತಿ ಪೂಜಾಂಘ್ರಿಸ್ತ್ರೀಲೋಕಾಗ್ರಶಿಖಾಮಣಿಃ || ೧೨ ||

|| ಇತಿ ಬೃಹದಾದಿ ಶತಮ್ || ೮ ||

ತ್ರಿಕಾಲದರ್ಶೀ ಲೋಕೇಶೋ ಲೋಕಧಾತಾ ದೃಢವ್ರತಃ |  
ಸರ್ವಲೋಕಾತಿಗಃ ಪೂಜ್ಯಃ ಸರ್ವಲೋಕೈಕಸಾರಥಿಃ || ೧೩ ||

ಪುರಾಣ ಪುರುಷಃ ಪೂರ್ವಃ ಕೃತಪೂರ್ವಾಂಗವಿಸ್ತರಃ |  
ಆದಿದೇವಃ ಪುರಾಣಾದ್ಯಃ ಪುರುದೇವೋಽಧಿದೇವತಾ || ೧೪ ||

ಯುಗಮುಖ್ಯೋಯುಗಜ್ಯೇಷ್ಠೋ ಯುಗಾದಿಸ್ಥಿತಿದೇಶಕಃ |  
ಕಲ್ಯಾಣವರ್ಣಃ ಕಲ್ಯಾಣಃ ಕಲ್ಯಃ ಕಲ್ಯಾಣಲಕ್ಷಣಃ || ೧೫ ||

- ಕಲ್ಯಾಣ ಪ್ರಕೃತಿದೀಪ್ತ ಕಲ್ಯಾಣಾತ್ಮಾ ವಿಕಲ್ಮಷಃ |  
ವಿಕಲಂಕಃ ಕಲಾತೀತಃ ಕಲಿಲಘ್ನಃ ಕಲಾಧರಃ || ೪ ||
- ದೇವದೇವೋ ಜಗನ್ನಾಥೋ ಜಗದ್ಬಂಧುರ್ಜಗದ್ವಿಭುಃ |  
ಜಗದ್ಧಿತ್ಯೇಷೀ ಲೋಕಜ್ಞಃ ಸರ್ವಗೋ ಜಗದಗ್ರಜಃ || ೫ ||
- ಚರಾಚರ ಗುರುಗೋಪ್ಯೋ ಗೂಢಾತ್ಮಾ ಗೂಢಗೋಚರಃ |  
ಸದ್ಯೋಜಾತಃ ಪ್ರಕಾಶಾತ್ಮಾಜ್ವಲಜ್ವಲನಸಪ್ರಭಃ || ೬ ||
- ಆದಿತ್ಯವರ್ಣೋಭರ್ಮಾಭಃ ಸುಪ್ರಭಃ ಕನಕಪ್ರಭಃ |  
ಸುವರ್ಣವರ್ಣೋ ರುಕ್ಮಾಭಃ ಸೂರ್ಯಕೋಟಿ ಸಮಪ್ರಭಃ || ೭ ||
- ತಪನೀಯನಿಭಸ್ತುಂಗೋ ಬ್ರಾಲಾರ್ಕಾಭೋಽನಲಪ್ರಭಃ |  
ಸಂಧ್ಯಾಭ್ರಬಭ್ರುರ್ಹೇಮಾಭಸ್ತಪ್ತಚಾಮೀಕರಚ್ಚವಿಃ || ೮ ||
- ನಿಷ್ಪಪ್ತಕನಕಚ್ಚಾಯ ಕನತ್ಕಾಂಚನ ಸನ್ನಿಭಃ |  
ಹಿರಣ್ಯ ವರ್ಣಃ ಸ್ವರ್ಣಾಭಃ ಶಾತಕುಂಭನಿಭಪ್ರಭಃ || ೯ ||
- ದ್ಯುಮ್ನಾಭೋಜಾತರೂಪಾಭೋ ತಪ್ತಜಾಂಬೂನದದ್ಯುತಿಃ |  
ಸುಧಾತಕಲಧಾತಶ್ರೀಃ ಪ್ರದೀಪ್ತೋ ಹಾಟಕ ದ್ಯುತಿಃ || ೧೦ ||
- ಶಿಷ್ಟೇಷ್ಟಃ ಪುಷ್ಟಿದಃ ಪುಷ್ಟಃ ಸ್ಪಷ್ಟಃ ಸ್ಪಷ್ಟಾಕ್ಷರಕ್ಷಮಃ |  
ಶತ್ರುಘ್ನೋಽಪ್ರತಿಘ್ನೋಽಮೋಘಃ ಪ್ರಶಾಸ್ತಾಶಾಸಿತಾ ಸ್ವಭೂಃ || ೧೧ ||
- ಶಾಂತಿನಿಷ್ಠೋ ಮುನಿಜ್ಯೇಷ್ಟಃ ಶಿವತಾತಿಃ ಶಿವಪ್ರದಃ |  
ಶಾಂತಿದಃ ಶಾಂತಿ ಕೃಚ್ಛಾಂತಿ ಕಾಂತಿಮಾನ್ ಕಾಮಿತಪ್ರದಃ || ೧೨ ||
- ಶ್ರೇಯೋನಿಧಿರಧಿಷ್ಠಾನಮಪ್ರತಿಷ್ಠಃ ಪ್ರತಿಷ್ಠಿತಃ |  
ಸುಸ್ಥಿತಃ ಸ್ಥಾವರಃ ಸ್ಥಾಣುಃ ಪ್ರಥೀಯಾನ್ ಪ್ರಥಿತ ಪೃತುಃ || ೧೩ ||
- || ಇತಿ ತ್ರಿಕಾಲದರ್ಶ್ಯಾದಿಶತಮ್ || ೯ ||
- ದಿಗ್ವಾಸಾ ವಾತರಶನೋ ನಿರ್ಗ್ರಂಥೇಶೋ ನಿರಂಬರಃ |  
ನಿಷ್ಕಿಂಚನೋ ನಿರಾಶಂಸೋ ಜ್ಞಾನಚಕ್ಷುರಮೋಮುಹಃ || ೧೪ ||
- ತೇಜೋರಾಶಿರನಂತೌಜಾಃ ಜ್ಞಾನಾಬ್ಧಿಃ ಶೀಲಸಾಗರಃ |  
ತೇಜೋಮಯೋಽಮಿತಜ್ಯೋತಿರ್ಜ್ಯೋತಿರ್ಮೋರ್ತಿ ಸ್ತಮೋಽಪಹಃ || ೧೫ ||
- ಜಗಚ್ಛೂಡಾಮಣಿದೀಪ್ತಃ ಶಂವಾನ್ವಿಘ್ನ ವಿನಾಯಕಃ |  
ಕಲಿಘ್ನಃ ಕರ್ಮಶತ್ರುಘ್ನೋಲೋಕಾಲೋಕಪ್ರಕಾಶಕಃ || ೧೬ ||

ಅನಿದ್ರಾಲುರತಂದ್ರಾಲುರ್ಜಾಗರೂಕಃ ಪ್ರಭಾಮಯಃ |  
 ಲಕ್ಷ್ಮೀಪತಿರ್ಜಗಜ್ಜೋತ್ಸಿದ್ಧರ್ಮರಾಜಃ ಪ್ರಜಾಹಿತಃ || ೪ ||  
 ಮುಮುಕ್ಷುರ್ಬಂಧಮೋಕ್ಷಜ್ಞೋ ಜಿತಾಕ್ಷೋಜಿತಮನ್ಮಥಃ |  
 ಪ್ರಶಾಂತರಸ ಶೈಲೂಷೋ ಭವ್ಯ ಪೇಟಕ ನಾಯಕಃ || ೫ ||  
 ಮೂಲ ಕರ್ತಾಖಿಲಜ್ಯೋತ್ಸಿರ್ಮಲಘ್ನೋ ಮೂಲಕಾರಣಃ |  
 ಆಪ್ತೋ ವಾಗೀಶ್ವರಃ ಶ್ರೇಯಾನ್ಘ್ರಾತ್ರಯಸೋಕ್ತಿನಿರುಕ್ತವಾಕ್ || ೬ ||  
 ಪ್ರವಕ್ತಾ ವಚಸಾಮೀಶೋ ಮಾರಜಿದ್ವಿಶ್ವಭಾವವಿತ್ |  
 ಸುತನುಸ್ತನುನಿರ್ಮುಕ್ತಃ ಸುಗತೋ ಹತದುರ್ನಯಃ || ೭ ||  
 ಶ್ರೀಶಃ ಶ್ರೀಶ್ರಿತಪಾದಾಬ್ಜೋ ವೀತಭೀರ ಭಯಂಕರಃ |  
 ಉತ್ಸನ್ನ ದೋಷೋ ನಿರ್ವಿಘ್ನೋ ನಿಶ್ಚಲೋ ಲೋಕವತ್ಸಲಃ || ೮ ||  
 ಲೋಕೋತ್ತರೋ ಲೋಕಪತಿರ್ಲೋಕಚಕ್ಷುರಪಾರಧೀಃ |  
 ಧೀರಧೀರ್ಬುದ್ಧ ಸನ್ಮಾರ್ಗಃ ಶುದ್ಧಃ ಸೂನ್ಯತ ಪೂತವಾಕ್ || ೯ ||  
 ಪ್ರಜ್ಞಾಪಾರಮಿತಃ ಪ್ರಾಜ್ಞೋಯತಿನಿಯಮಿತೇಂದ್ರಿಯಃ |  
 ಭದಂತೋ ಭದ್ರ ಕೃದ್ಭದ್ರಃ ಕಲ್ಪವೃಕ್ಷೋ ವರಪ್ರದಃ || ೧೦ ||  
 ಸಮುನ್ಮೂಲಿತ ಕರ್ಮಾರಿಃ ಕರ್ಮಕಾಷ್ಠಾ ಶುಶುಕ್ಷಣಿಃ |  
 ಕರ್ಮಣ್ಯಃ ಕರ್ಮಠಃ ಪ್ರಾಂಶುರ್ಹೇಯಾದೇಯ ವಿಚಕ್ಷಣಃ || ೧೧ ||  
 ಅನಂತಶಕ್ತಿರಚ್ಛೇದ್ಯಸ್ತೈಪುರಾರಿಸ್ತ್ರೀಲೋಚನಃ |  
 ತ್ರಿನೇತ್ರಸ್ತ್ರಂಬಕಸ್ತ್ರೈಕಃ ಕೇವಲಜ್ಞಾನವೀಕ್ಷಣಃ || ೧೨ ||  
 ಸಮಂತಭದ್ರಃ ಶಾಂತಾರಿಧಿರ್ಮಾರ್ಚಾಯೋ ದಯಾನಿಧಿಃ |  
 ಸೂಕ್ಷ್ಮದರ್ಶೀ ಜಿತಾನಂಗಃ ಕೃಪಾಲುರ್ಧರ್ಮದೇಶಕಃ || ೧೩ ||  
 ಶುಂಭಯುಃ ಸುಖ ಸಾದ್ಭುತಃ ಪುಣ್ಯರಾಶಿರನಾಮಯಃ |  
 ಧರ್ಮಪಾಲೋ ಜಗತ್ಪಾಲೋ ಧರ್ಮ ಸಾಮ್ರಾಜ್ಯ ನಾಯಕಃ || ೧೪ ||

|| ಇತಿ ದಿಗ್ವಾಸಾದಿಶತಮ್ || ೧೦ ||

ಧಾಮ್ನಾಂಪತೇ ತವಾಮೂನಿ ನಾಮಾನ್ಯಾಗಮ ಕೋವಿದ್ಯಃ |  
 ಸಮುಚ್ಚಿತಾನ್ಯನುಧ್ಯಾಯನ್ ಪುಮಾನ್ ಪೂತ ಸ್ಮೃತಿರ್ಭವೇತ್ || ೧ ||  
 ಗೋಚರೋಽಪಿ ಗಿರಾಮಾಸಾಂ ತ್ವಮವಾಗ್ಗೋಚರೋಮತಃ |  
 ಸ್ತೋತಾ ತಥಾಪ್ಯಸಂಧಿಗ್ಧಂ ತ್ವತ್ಪೋಽಭೀಷ್ಟಫಲಂ ಲಭೇತ್ || ೨ ||

- ತ್ವಮತೋಽಸಿ ಜಗದ್ಭಂಧುಸ್ತ್ವಮತೋಽಸಿ ಜಗದ್ಭಿಷಕ್ |  
ತ್ವಮತೋಽಸಿ ಜಗದ್ಧಾತಾ ತ್ವಮತೋಽಸಿ ಜಗದ್ಧಿತಃ || ೩ ||
- ತ್ವಮೇಕಂ ಜಗತಾಂ ಜ್ಯೋತಿಸ್ತ್ವಂ ದ್ವಿರೂಪೋಪಯೋಗಭಾಕ್ |  
ತ್ವಂ ತ್ರಿರೂಪೈಕಮುಕ್ತ್ಯಂಗಃ ಸ್ವೋತ್ಥಾನಂತ ಚತುಷ್ಟಯಃ || ೪ ||
- ತ್ವಂ ಪಂಚಬ್ರಹ್ಮತತ್ತ್ವಾತ್ಮಾ ಪಂಚಕಲ್ಯಾಣನಾಯಕಃ |  
ಷಡ್ಭೇದ ಭಾವತತ್ತ್ವಜ್ಞಸ್ತ್ವಂ ಸಪ್ತನಯಸಂಗ್ರಹಃ || ೫ ||
- ದಿವ್ಯಾಷ್ಟಗುಣಮೂರ್ತಿ ಸ್ತ್ವಂ ನವಕೇವಲಲಬ್ಧಿಕಃ |  
ದಶಾವತಾರ ನಿರ್ಧಾಯೋರ್ ಮಾಂ ಪಾಹಿ ಪರಮೇಶ್ವರಃ || ೬ ||
- ಯುಷ್ಮನ್ನಾಮಾವಲೀದೃಬ್ಧ ವಿಲಸತ್ ಸ್ತೋತ್ರಮಾಲಯಾ |  
ಭವಂತಂ ವರಿವಸ್ಯಾಮಃ ಪ್ರಸೀದಾನು ಗ್ರಹಾಣ ನಃ || ೭ ||
- ಇದಂ ಸ್ತೋತ್ರಮನುಸ್ಮತ್ಯ ಪೂತೋ ಭವತಿ ಭಾಕ್ತಿಕಃ |  
ಯಃ ಸಂಪಾರಂ ಪಠತ್ಯೇನಂ ಸ ಸ್ಯಾತ್ಕಲ್ಯಾಣ ಭಾಜನಮ್ || ೮ ||
- ತತಃ ಸದೇದಂ ಪುಣ್ಯಾರ್ಥಿ ಪುಮಾನ್ವರತು ಪುಣ್ಯಧೀಃ |  
ಪೌರುಹೂತೀಂ ಶ್ರಿಯಂ ಪ್ರಾಪ್ತುಂ ಪರಮಾಮಭಿಲಾಷುಕಃ || ೯ ||
- ಸ್ತುತ್ವೇತಿ ಮಘವಾದೇವಂ ಚರಾಚರ ಜಗದ್ಗುರುಂ |  
ತತಸ್ತೀರ್ಥ ವಿಹಾರಸ್ಯ ವ್ಯಧಾತ್ಮಸ್ತಾವನಾಮಿಮಾಮ್ || ೧೦ ||
- ಸ್ತುತಿಃ ಪುಣ್ಯಗುಣೋತ್ಕೀರ್ತಿಃ ಸ್ತೋತಾಭವ್ಯಃ ಪ್ರಸನ್ನಧೀಃ |  
ನಿಷ್ಕಿರ್ತಾರ್ಥೋ ಭವಾಂಸ್ತುತ್ಯಃ ಫಲಂ ನೈಶ್ರೇಯಸಂ ಸುಖಂ || ೧೧ ||
- ಯಃ ಸ್ತುತ್ಯೋ ಜಗತಾಂ ತ್ರಯಸ್ಯ ನ ಪುನಃ ಸ್ತೋತಾ ಸ್ವಯಂ ಕಸ್ಯಚಿತ್ |  
ಧ್ಯೇಯೋ ಯೋಗಿಜನಸ್ಯ ಯಶ್ಚ ನಿತರಾಂ ಧ್ಯಾತಾ ಸ್ವಯಂ ಕಸ್ಯಚಿತ್ ||  
ಯೋ ನೇತೃನ್ನಯತೇ ನಮಸ್ಕೃತಿಮಲಂ ನಂತವ್ಯ ಪಕ್ಷೇಕ್ಷಣಃ |  
ಸ ಶ್ರೀಮಾನ್ ಜಗತಾಂ ತ್ರಯಸ್ಯ ಚ ಗುರುರ್ದೇವಃ ಪುರುಃ ಪಾವನಃ || ೧೨ ||
- ತಂ ದೇವಂ ತ್ರಿದಶಾಧಿ ಪಾರ್ಚಿತಪದಂ ಘಾತಿ ಕ್ಷಯಾನಂತರಂ |  
ಪ್ರೋತ್ಥಾನಂತಚತುಷ್ಟಯಂ ಜಿನಮಿಮಂ ಭವ್ಯಾಬ್ಜಿನೀನಾಮಿನಮ್ ||  
ಮಾನಸ್ತಂಭ ವಿಲೋಕನಾನತ ಜಗನ್ಮಾನ್ಯಂ ತ್ರಿಲೋಕೀ ಪತಿಂ |  
ಪ್ರಾಪ್ತಾಚಿಂತ್ಯ ಬಹಿರ್ವಿಭೂತಿ ಮನಘಂ ಭಕ್ತ್ಯಾ ಪ್ರವಂದಾಮಹೇ || ೧೩ ||
- || ಇತಿ ಶ್ರೀ ಭಗವಚ್ಚಿನಸೇನಾಚಾರ್ಯ ಕೃತ ಸಹಸ್ರನಾಮ ಸ್ತೋತ್ರಮ್ ||